
Oljувinnufelagið
Ársfrágreiðing fyrir 2012

Um felagið

Oljuvinnufelagið er eitt áhugafelag fyri fyrirkur, sum longu eru virknar í oljuvinnuni ella ætla sær virknan lut í hesi vinnu.

Uppgávan hjá felagnum er at útinna felags áhugamál og at verja áhugamálini hjá limunum. Umsiting felagsins er í Vinnuhúsinum.

Tá stovnandi fundurin varð 2. apríl í 2001 vóru tað 27 feløg, sum teknaðu seg sum lim. Í dag er limatalið 29. Í nevdini í Oljuvinnufelagnum sita:

Magni Arge, formaður
Gunnbjørn Joensen, næstformaður
Anja Jacobsen
Jostein Petersen
Eli Lassen

Tiltakslimur er Hjalmar Petersen

Yvirlit yvir limirnar

Atlantic Airways	Poul Hansen P/f
Atlantic Supply Base	Poul Michelsen, P/F
Damfar P/F	Radioservice P/F
Demich, P/F	Reyni-Service P/F
EI-Service	Samskip Sp/F
Faroe Ship	Skansi Offshore
Føroya Gassøla, Sp/f	Smyril Blue Water
Havsbrún, P/F	Solar P/F
Ingeniørvirkið Jostein Petersen	Sveisingahandilin P/F
J & K Petersen P/F Contractors	Thor P/F
Kemilux	Vest Pack P/F
KJ-Hydraulik	Vesturvón P/F
Meginfelag Búnaðarmanna L/F	Virkisráðgeving Sp/f
Offshore Directory Sp/f	Vónin P/F
PAM Offshore service	

Virksemi á føroyskum øki og innan føroyska oljuvinnu

Í fjør summar boraði Statoil í Brugdan 2 brunninum. Boringin varð tó fyríbils endað, áðrenn komið var á mál, og tí ber ikki til at vísa á nakað úrslit av tí boringini.

Tað sær tó út til, at Statoil fer at borað Brugdan 2 liðugt í 2014, samstundis sum felagið skal undir aðra leitiboring.

Tað verður tískil einki borivirksemi á føroyska landgrunninum í 2013, men afturfyri verður virksemið í 2014 helst størri enn tað var í 2012.

Hóast lítið virksemi á føroyska landgrunninum, so eru føroyskar fyritøkur virknar innan oljuvinnu aðrastaðni. Innan fráländavinnuna eru nýggj skip komin ella eru á veg. Skansi Offshore hevur júst doypt 5 fráländaskipi og Krúnborg Offshore og Thor Offshore hava fleiri skip í gerð.

Eisini innan onnur øki eru fleiri føroyskar fyritøkur, sum gera vart við seg innan veitingar til oljuvinnuna. Tað verið seg innan handverksvinnuna, innan samskihti ella innan loftferðslu.

Føroyska fyritøkur standa seg væl í altjóða oljuvinnuni, og føroysk arbeiðsmegi er sum heild væl umtøkt í fráländavinnuni.

Tilgongdin til oljuvinnu í Føroyum hevur í heila tikið eydnast væl, tí hóast vit onga olju framleiða enn, so er oljuvinna millum størstu vinnugreinir í Føroyum. Tað verður mett, at millum 1200 og 1400 føroyingar starvast innan olju- og gassvinnu. Fyri 20 árum síðani kundu teir teljast á einari hond.

Júst satsingin uppá føroyska luttøku í oljuvinnu og førleikamenning eru lyklar til hepnu framrotini. Tað er okkara vón, at hendan menningin kann halda fram.

Oljuvinnufelagið heldur, at ásetingarnar í lóggávuni um føroyska luttøku og førleikamenning kunnu endurskoðast í dag, tí vit í dag eiga so nógvan førleika og í roynd og veru eru veitarar av kunnleika og arbeiðsmegi til oljuvinnuna í Norðurhøvum og kring knøttin allan. Tað er tí ongin orsök at óttast fyri, at føroyingar ikki eru mentir at veita oljuvinnuni holla tænastruni í sambandi við eitt nú leitivirksemi.

Fyri allar partar verður tað tí greiðari at áseta klárt og greitt, at føroysk luttøka er eitt krav, og at vit ynskja framhaldandi menning av førleikum til oljuvinnu.

Eitt nú er tað upplagt, at menna útbúgvingar- og granskingarmøguleikar, sum onkusvegna knýta seg til fráländavinnu í Føroyum. Vit vita, at fólk við slíkum kunnleikum hava góðar móguleikar at virka í oljuvinnuni og kortini búgva í Føroyum., Hetta er ein kjarnuførleiki, sum Føroyar eiga at satsa uppá og gjarna í samstarvið við altjóða oljuvinnuna, sum hevu tørv á hesum førleikum – tað er ein sokallað win/win støða. Oljuvinnufelagið metir, at tað er av týðningi at eyðmerkja ávís øki, har vit serliga gera okkum galdandi og at leggja dent á førleikar á hægri stigi, so føroyingar koma framat leiðandi stórvum og funktiónum og ikki bert leggja seg eftir førleikamenning á lægri praktiskum støði.

Um landsstýrið velur at seta eina Oljuráðleggingarnenvnd, sum Oljuvinnufelagið mælir til, so nýtist henni ikki at kollvelta vælvirkandi kolvetnislógina og lestin, hon er skorin eftir. Hinvegin kann hon eitt nú taka upp spurningin um, hvussu vit menna okkum uppáttur meiri á hesi leið, og samstundis kann hon viðgera spurningin um, hvussu henda luttøka í altjóða oljuvinnuna kann skipast í samljóði við virksemi

heima í Føroyum. Í løtuni eru fleiri avbjóðingar at dragast við, tí eitt nú elektrikarar eru so nógv eftirspurdir aðrastaðni, og tí so stórir munur er á skattligu umstøðunum hjá teimum, sum arbeiða fyri arbeiðsgevarar í fremmandum londum, og teir, sum arbeiða fyri arbeiðsgevarar í Føroyum.

Avbjóðingin er at skapa felags fyrimunir fyri eina oljuvinnu og fyri føroyska samfelagið.

Føroyar og Arktis vóru til viðgerðar á einum evnisdegi í Norðurlandahúsinum, sum Løgmannsskrivstovan skipaði í fjør heyst. Oljuvinnufelagið hevði í hesum sambandi fingið gjørt eina frágreiðing um møguleikar hjá føroyskari vinnu í Arktis. Eitt av úrslitunum av hesum evnisdegi var vinnuferðin til Grønlands, sum Føroya Arbeiðsgevarafelag fyriskipaði í apríl í ár.

Føroya Oljuídnaðarbólkur, FOIB, skipaði fyrst í juni mánað fyri oljuráðstevnu í Norðurlandahúsinum. Har vóru fleiri viðkomandi og áhugaverdir fyrilestrar, og formaðurin í Oljuvinnufelagnum, Magni Arge, hevði eina framløgu um føroyska luttøku í olju- og gasídnaðinum higartil og um framtíðar møguleikar. Framløgan er lögð við hesi frágreiðing.

Virksemi annars

Luttøka á oljumessum

Promote Faroe Islands á Løgmansskrivstovuni stendur nú fyri at samskipað føroyska luttøku á oljumessum uttanlands. Hetta verður gjørt í samstarvið við Oljuvinnufelagið. Tær messur, sum plaga at verða vitjaðar eru Offshore Northern Seas í Stavanger og Offshore Europe í Aberdeen. Eftir at talið av luttakandi fyrirkunum hevur verið í einum aldudali, sær nú út til at føroyskar fyrirkur aftur hava orku at luttaka í messum uttanlands.

Offshore Europe 2013

Offshore Europe 2013 verður í døgnum 3. – 6. september í Aberdeen.

Hesar fyrirkur hava boðað frá luttøku: Atlantic Airways, Atlantic Petroleum, Atlantic Supply Base, Faroe Ship, Føroya Tele - Shefa, Krúnborg Offshore, PAM Offshore Services, Runavíkar Havn, Tórshavnar Havn, Vága Floghavn, Vágs Havn og Vónin. Eisini verður Jarðfeingi við á messuni.

Talan er sostatt um breiða umboðan av føroyskari vinnu í Aberdeen í september.

Offshore Northern Seas 2012

Offshore Northern Seas varð seinast í august mánaði 2012 hildin í Stavanger. Føroysku fyrirkurnar luttøku við einum felags landabási, fyriskipað av Uttanríkistænastuni hjá Løgmansskrivstovuni í samstarvi við Oljuvinnufelagið. 13 føroyskar fyrirkur luttøku við omanfyri 30 fólkom á messuni.

Luttakandi fyrirkurnar vóru Atlantic Petroleum, Thor Offshore, Statoil, Runavíkar Havn, PAM Offshore Service, Tórshavnar Havn, Atlantic Airways, Vónin, Supply Service, Føroya Tele - Shefa, Atlantic Supply Base, Vágs Havn og Tvøroyrar Havn.

Bæði lögmaður, Kaj Leo H. Johannesen, og landsstýrismaðurin í vinnumálum, Jóhan Dahl, vóru við í Stavanger og vitjaðu føroyska básin.

Upprunaliga var ætlanin ikki at hava landabás í Stavanger, men av tí at áhugin millum tilmeldaðu fyrirkurnar var fyri hesum, var básur fyrireikaður. Hóast básluttøkan var fyrireikað í síðstu løtu, vóru føroysku fyrirkurnar eftir umstøðunum nøgdar við túrin. Hóast trupult er at seta fingurin á, hvat ítøkiliga kemur burtúr á eini tílíkari messu, er eingin ivi um, at fleiri fingur týðningarmiklar fundir og sambond í lag.